
**2020-ലെ കേരള ഇറ്റ, കാട്ടുവള്ളി, തഴ തൊഴിലാളി
ക്ഷേമനിധി (ഭേദഗതി) ബിൽ**

(ശ്രീ. ഇ. ടി. ടൈസൺ മാസ്റ്റർ, എം.എൽ.എ. നോട്ടീസ് നൽകിയത്)

©

കേരള നിയമസഭാ സെക്രട്ടേറിയറ്റ്

2020

കേരള നിയമസഭാ പ്രിന്റിംഗ് പ്രസ്സ്.

**2020-ലെ കേരള ഇൗറ, കാട്ടുവള്ളി, തഴ തൊഴിലാളി
ക്ഷേമനിധി (ഭേദഗതി) ബിൽ**

(ശ്രീ. ഇ. ടി. ടൈസൺ മാസ്റ്റർ, എം.എൽ.എ. നോട്ടീസ് നൽകിയത്)

2020-ലെ കേരള ഊറ്റ, കാട്ടുവള്ളി, തഴ തൊഴിലാളി ക്ഷേമനിധി (ഭേദഗതി) ബിൽ

(ശ്രീ. ഇ. ടി. ടൈസൺ മാസ്റ്റർ, എം.എൽ.എ. നോട്ടീസ് നൽകിയത്)

1998-ലെ കേരള ഊറ്റ, കാട്ടുവള്ളി, തഴ തൊഴിലാളി

ക്ഷേമനിധി ആക്ട് ഭേദഗതി ചെയ്യുന്നതിനുള്ള

ഒരു

ബിൽ

പീഠിക.—1998-ലെ കേരള ഊറ്റ, കാട്ടുവള്ളി, തഴ തൊഴിലാളി ക്ഷേമനിധി ആക്ട് ഇനിപ്പറയുന്ന ആവശ്യങ്ങൾക്കായി ഭേദഗതി ചെയ്യുന്നത് യുക്തമായിരിക്കുകയാൽ ;

ഭാരത റിപ്പബ്ലിക്കിന്റെ എഴുപത്തിയൊന്നാം സംവത്സരത്തിൽ താഴെപ്പറയും പ്രകാരം നിയമമുണ്ടാക്കുന്നു :—

1. ചുരുക്കപ്പേരും പ്രാരംഭവും.—(1) ഈ ആക്റ്റിന് 2020-ലെ കേരള ഊറ്റ, കാട്ടുവള്ളി, തഴ തൊഴിലാളി ക്ഷേമനിധി ആക്ട് എന്ന് പേര് പറയാം.

(2) ഇത് ഉടൻ പ്രാബല്യത്തിൽ വരുന്നതാണ്.

2. 4-ാം വകുപ്പിനുള്ള ഭേദഗതി

(1) 4-ാം വകുപ്പിലെ 1-ാം ഉപവകുപ്പിലെ 'ഏഴ് രൂപ' എന്ന വാക്കിനു പകരം 'പതിനഞ്ച് രൂപ' എന്നാക്കുക.

(2) 4-ാം വകുപ്പിലെ (2)-ാം ഉപവകുപ്പിലെ 'ഏഴ് രൂപ' എന്ന വാക്കിനു പകരം 'പതിനഞ്ച് രൂപ' എന്നാക്കുക.

3. 3-ാം വകുപ്പിനുള്ള ഭേദഗതി

(1) 3-ാം വകുപ്പിലെ 4 (സി) ഉപവകുപ്പിൽ 'കുടുംബത്തിനോ' എന്ന വാക്കിനുശേഷം 'പതിനായിരം രൂപ' എന്ന വാക്ക് ചേർക്കുക.

(2) 3-ാം വകുപ്പിലെ 4 (ഇ) ഉപവകുപ്പിൽ 'സ്ത്രീ തൊഴിലാളികൾക്ക്' എന്ന വാക്കിനുശേഷം 'പതിനായിരം രൂപയിൽ കുറയാത്ത' എന്ന വാക്ക് ചേർക്കുക.

(3) 3-ാം വകുപ്പിലെ 4 (എഫ്) ഉപവകുപ്പിലെ ഇനം (ii) ൽ 'ഹൈസ്കൂൾ' എന്ന വാക്കിന് മുമ്പ് 'ന്യൂനീൽ കുറയാത്ത' എന്ന വാക്കും ഉന്നത വിദ്യാഭ്യാസത്തിനുള്ള എന്ന വാക്കിന് മുമ്പ് 'അമ്പതിൽ കുറയാത്ത' എന്ന വാക്കും ചേർക്കുക.

ഉദ്ദേശ്യകാരണങ്ങളുടെ വിവരണം

നമ്മുടെ സാമൂഹ്യഘടനയിലെ ഏറ്റവും പിന്നോക്കം നിൽക്കുന്ന തൊഴിലാളി വിഭാഗങ്ങളാണ് ഈറ്റ, കാട്ടുവള്ളി, തഴ തൊഴിലാളികൾ. ഇവരിൽ ഭൂരിഭാഗവും ആദിവാസികളും പട്ടികജാതിക്കാരമായ സ്ത്രീകളാണ് എന്നുള്ളത് മറ്റൊരു പിന്നോക്കാവസ്ഥയാണ്. ദിവസേന പത്തും പന്ത്രണ്ടും മണിക്കൂറുകൾ ജോലി ചെയ്ത് ഇവർക്ക് കിട്ടുന്ന ഉത്പന്നത്തിന്റെ വില വളരെ തുച്ഛമാണ്. അതുകൊണ്ടുതന്നെ ഇവർക്ക് ക്ഷേമനിധിയിൽ നിന്നും ലഭിക്കുന്ന ആനുകൂല്യങ്ങൾ വർദ്ധിപ്പിക്കേണ്ടതുണ്ട്. ഇതിനുവേണ്ടി തൊഴിലാളിയുടെയും തൊഴിലുടമയുടെയും സർക്കാരിന്റെയും അംശദായം ആനുപാതികമായി വർദ്ധിപ്പിക്കേണ്ടതുണ്ട്. ഇവർക്കാവശ്യമായ വിദ്യാഭ്യാസാനുകൂല്യങ്ങൾ വർദ്ധിപ്പിക്കുന്നതിലൂടെ ഇവരുടെ സാമൂഹ്യപരമായ പിന്നോക്കാവസ്ഥ കൂടി പരിഹരിക്കുവാനുള്ള ഒരു മാർഗ്ഗം കൂടിയുള്ളതാണ് 2020-ലെ കേരള ഈറ്റ, കാട്ടുവള്ളി, തഴ തൊഴിലാളി ക്ഷേമനിധി (ഭേദഗതി) ബിൽ.

ധനകാര്യമെമ്മോറാണ്ടം

ബില്ലിലെ വ്യവസ്ഥകൾ നിലവിൽ വരുമ്പോൾ മാത്രമേ ഈ നിയമം നടപ്പാക്കുന്നതിനുവേണ്ടിവരുന്ന സാമ്പത്തിക ബാധ്യത എത്രയെന്ന് കണക്കാക്കാൻ കഴിയുകയുള്ളൂ. എങ്കിലും പ്രാരംഭ ചെലവുകൾക്കും മറ്റ് ആവർത്തക ചെലവുകൾക്കുമായി സഞ്ചിതനിധിയിൽ നിന്നും 25 ലക്ഷം രൂപയുടെ ചെലവ് പ്രതീക്ഷിക്കുന്നു.

ഇ. ടി. ടൈസൺ മാസ്റ്റർ, എം. എൽ. എ.